

# MUKTIKOPANISHAT

OF THE

WHITE YAJURVEDA

Edited By

PANDIT JIBANANDA VIDYASAGARA B. A.



Calcutta.

PRINTED AT THE SUCHARU JANTRA.

1872

To be had from Pandit Jibananda Vidyasagara B. A. Govt.  
Sanskrit College of Calcutta.

पण्डितकुलतिलक-पूज्यपाद श्रीमत् तकवाचस्पति  
पाद-प्रणीत-प्रकाशित-पुस्तकान्येतानि ।

१	आशुबोध व्याकरणम्	...	३।
२	धातुरूपादर्शः	...	२
३	शब्दस्तीम-महानिधि [संस्कृत अभिधान]		१०
४	सिद्धान्तकौमुदी—सरलाटीकासहिता	...	११
५	सिद्धान्तविन्दुसार [वेदान्त]	...	॥
६	तुलादानादिपद्धति [वङ्गाक्षरैः]	...	४
७	गयाश्राद्धादिपद्धति	...	१
८	शब्दार्थरत्न	...	॥
९	वाक्यमञ्जरी [वङ्गाक्षरैः]	...	।
१०	छन्दोमञ्जरी तथा वृत्तरत्नाकर—सटीक		॥ =
११	वेणीसंहार नाटक—सटीक	...	१
१२	मुद्राराक्षस नाटक—सटीक	...	१॥
१३	रत्नावली	...	१॥
१४	मालविकाग्निमित्र—सटीक	...	१॥
१५	धनञ्जय विजय—सटीक	...	।
१६	महावीरचरित	...	१॥
१७	साङ्ख्यतत्त्वकौमुदी—सटीक	...	२॥
१८	वैयाकरणभूषणसार	...	२
१९	लीलावती	...	॥
२०	बीजगणित	...	१
२१	शिशुपालवध—सटीक	...	६
२२	किरातार्जुनोय—सटीक	...	२॥
२३	कुमारसम्भव—पूर्वखण्ड	...	१



हरिः ॐ तत्सत् ।

## मुक्तिकोपनिषत् ।

ॐ पूर्णमदः पूर्णमिदं पूर्णात्पूर्णमुदच्यते ।

पूर्णस्य पूर्णमादाय पूर्णमेवावशिष्यते ॥

ॐ शान्तिः । ॐ शान्तिः । ॐ शान्तिः ।

ॐ अयोध्यानगरे रम्ये रत्नमण्डपमध्यमे ।

सीताभरतसौमित्रिशत्रुघ्नाद्यैः समन्वितम् ॥ १ ॥

सनकाद्यैर्मुनिगणैर्वशिष्ठाद्यैः शुकादिभिः ।

अन्यैर्भागवतैश्चापि स्तूयमानमहर्निशम् ॥ २ ॥

धीविक्रियासहस्राणां साक्षिणं निर्विकारिणम् ।

स्वरूपध्याननिरतं समाधिविरमे हरिम् ॥ ३ ॥

भक्त्या श्रुश्रूषया रामं सुवन् पप्रच्छ सारतिः ।

राम ! त्वं परमात्मासि सच्चिदानन्दविग्रहः ॥ ४ ॥

इदानीं त्वां रघुश्रेष्ठ ! प्रणमामि मुहुर्मुहुः ।

तद्रूपं ज्ञातुमिच्छामि तत्त्वतो राम ! मुक्तये ॥ ५ ॥

अनायासेन येनाहं मुच्येयं भवबन्धनात् ।

हृषया वद मे राम ! येन मुक्तो भवास्यहम् ॥ ६ ॥

साधु पृष्टं महाबाहो ! वदामि शृणु तत्त्वतः ।

वेदान्ते सुप्रतिष्ठोऽहं वेदान्तं समुपाश्रय ॥ ७ ॥

वेदान्ताः के रघुश्रेष्ठ ! वर्तन्ते कुत ते वद ।

हनूमन् ! शृणु वक्ष्यामि वेदान्तस्थितिमञ्जसा ॥ ८ ॥

निष्वासभूता मे विष्णोर्वेदा जाताः सुविस्तराः ।

तिलेषु तैलवद्दे वेदान्तः सुप्रतिष्ठितः ॥ ९ ॥

राम ! वेदाः कतिविधा स्तेषां शाखाश्च राघव ! ।

तासूपनिषदः काः स्युः कृपया वद तत्त्वतः ॥ १० ॥

श्रीराम उवाच ।

ऋग्वेदादिविभागेन वेदाश्चत्वार ईरिताः ।

तेषां शाखास्त्यनेकाः स्युः स्तासूपनिषदस्तथा ॥ ११ ॥

२१  
ऋग्वेदस्य तु शाखाः स्युरेकविंशतिसङ्ख्याकाः ।

१०६

नवाधिकशतं शाखा यजुषो मरुतात्मज ! ॥ १२ ॥

१०००

सहस्रसङ्ख्याया जाताः शाखाः साम्नाः परन्तप ! ।

५०

अथर्वणस्य शाखाः स्युः पञ्चाशद्भेदतो हरे ॥ १३ ॥

एकैकस्यास्तु शाखाया एकैकोपनिषन्मता ।

तासामेकामृचं येन पश्यते भक्तितो मयि ॥ १४ ॥

स मत्सावुज्यपदवीं प्राप्नोति सुनिदुर्लभाम् ।

भारतिस्त्वाय ।

राम ! केचिन्मुनिश्रेष्ठा मुक्तिरेकेति चक्षिरे ॥ १५ ॥

केचित् त्वन्नामभजनात् काश्यां तारोपदेशतः ।

अन्ये तु साङ्ख्ययोगेन भक्तियोगेन चापरे ॥ १६ ॥

अन्ये वेदान्तवाक्यार्थविचारात् परमर्षयः ।

सालोक्यादिविभागेन चतुर्धा मुक्तिरीरिता ॥ १७ ॥

सहोवाच श्रीरामः ।

\*कैवल्यमुक्तिरेकैव पारमार्थिकरूपिणी ।  
 दुराचाररतोवापि मन्त्रामभजनात् क्षपे ! ॥  
 सालोक्यमुक्तिमाप्नोति न तु लोकान्तरादिकम् ।  
 काश्यान्तु ब्रह्मनालेऽस्मिन् दृष्टो मत्तारमाप्नुयात् ॥  
 पुनरावृत्तिरहितां मुक्तिं प्राप्नोति मानवः ।  
 यत्र कुदापि वा काश्यां सरणे स महेश्वरः ।  
 जन्तोदक्षिणक्षणे तु मत्तारं समुपादिशत् ॥  
 निर्धूताशेषपापौघो मत्सारूप्यं भजत्ययम् ।  
 सैव सालोक्यसारूप्यमुक्तिरित्यभिधीयते ॥  
 सदाचाररतो भूत्वा द्विजो नित्यमनन्यधीः ।  
 मयि सर्वात्मके भावो मत्सामीप्यं भजत्ययम् ॥  
 सैव सालोक्यसारूप्यसामीप्यामुक्तिरीष्यते ।  
 गुरूपदिष्टमार्गेण ध्यायन् सद्वृषमव्ययम् ।  
 मत्सायुज्यं द्विजः सम्यक् भजेद्ब्रह्मसरकीटवत् ।  
 सैव सायुज्यमुक्तिः स्याद्ब्रह्मानन्दकारी शिवा ॥  
 चतुर्विधा तु या मुक्तिर्मदुपासनया भवेत् ।  
 इयं कैवल्यमुक्तिस्तु केनोपायेन सिध्यति ॥  
 माण्डुक्यमेकमेवाज्ञं सुसुक्ष्मां विमुक्तये ।  
 तथाप्यसिद्धं चेत् ज्ञानं दशोपनिषदं पठ ॥  
 ज्ञानं लब्ध्वा चिरादेव मामेकं धाम यास्यासि ।  
 तथापि दृढता नोचेद्विज्ञानस्याज्जनादुत ! ॥  
 द्वात्रिंशाख्योपनिषदं समभ्यस्य निवर्त्तय ।



विदेहसुक्ताविच्छा चेदष्टोत्तरशतं पठ ॥

तासां क्रमं सशान्तिञ्च शृणु वक्ष्यामि तत्त्वतः ।

१। २। ३। ४। ५। ६। ७।

ईश केन कठ प्रश्न सुण्ड माण्डुक्य तित्तिरिः ॥

८। ९। १०।

एतरेयञ्च छान्दोग्यं वृहदारण्यकं तथा ।

११। १२। १३। १४। १५। १६।

ब्रह्म कैवल्य जावाल श्वेताश्वो हंस आरुणिः ॥

१७। १८। १९। २०। २१। २२। २३।

गर्भो नारायणो हंसो१ विन्दु२ नाद३ शिरः४ शिखा५ ।

२४। २५। २६। २७।

भैत्रायणी कौपितकी वृहज्जावाल तापनी६ ॥

२८। २९। ३०। ३१। ३२।

कालाग्निरूद्र भैत्रेयी सुवाल क्षुरि मन्त्रिका ।

३३। ३४। ३५। ३६।

सर्वसारं निरालम्बं रहस्यं७ वज्रसूचिकम् ॥

३७। ३८। ३९। ४०। ४१। ४२।

तेजो८ नादो९ ध्यानं१० विद्या११ योगतत्त्वाज्ञबोधकम् ।

१ हंसः—परमहंसोपनिषत् ।

२ विन्दुः—अमृतविन्दूपनिषत् ।

३ नादः—अमृतनादः ।

४ शिरः—अथर्वशिरः ।

५ शिखा—अथर्वशिखा ।

६ तापनी—नृसिंहतापनी ।

७ रहस्यं—शुकरहस्यम् ।

८ तेजः—तेजोविन्दुः ।

९ नादः—नादविन्दुः ।

१० ध्यानं—ध्यानविन्दुः ।

११ विद्या—ब्रह्मविद्योपनिषत् ।

४३ ।      ४३ ।      ४५ ।      ४६ ।      ४७ ।      ४८ ।  
 परिब्राट्<sup>१</sup> विशिखी<sup>२</sup> सीता चूडा<sup>३</sup> निर्व्वाण मण्डलम्<sup>४</sup> ॥  
 ४९ ।      ५० ।      ५१ ।      ५२ ।      ५३ ।  
 दक्षिणा<sup>५</sup> शरभं स्नानं महानारायणा द्वयम्<sup>६</sup> ।  
 ५४ ।      ५५ ।      ५६ ।      ५७ ।  
 रहस्यं<sup>७</sup> रामतपनं वासुदेवञ्च मुद्गलम् ॥  
 ५८ ।      ५९ ।      ६० ।      ६१ ।      ६२ ।      ६३ ।  
 शाण्डिल्यं पैङ्गलं भिक्षुं महच्छा<sup>८</sup> रीरकं<sup>९</sup> शिखा<sup>१०</sup> ।  
 ६४ ।      ६५ ।      ६६ ।      ६७ ।  
 तुरीयातीतं संन्यास परिब्राजा<sup>११</sup> क्षमालिका ॥  
 ६८ ।      ६९ ।      ७० ।      ७१ ।      ७२ ।      ७३ ।      ७४ ।  
 अन्न्यतौ काक्षरं पूर्णा<sup>१२</sup> सूर्य्याक्ष्य ध्याम कुण्डिका ।  
 ७५ ।      ७६ ।      ७७ ।      ७८ ।      ७९ ।  
 सावित्या त्वा पाशुपतं परब्रह्मा बधूतकम् ।

- 
- १ परिब्राट्—नारदपरिव्राडुपनिषत् ।  
 २ विशिखी—विशिखीब्राह्मणोपनिषत् ।  
 ३ चूडा—योगचूडामण्डुपनिषत् ।  
 ४ मण्डलं—मण्डलब्राह्मणोपनिषत् ।  
 ५ दक्षिणा—दक्षिणामूर्त्युपनिषत् ।  
 ६ अद्वयं—तारकोपनिषत् ।  
 ७ रहस्यं—रामरहस्योपनिषत् ।  
 ८ महत्—महोपनिषत् ।  
 ९ शरीरकं—शरीरकोपनिषत् ।  
 १० शिखा—योगशिखोपनिषत् ।  
 ११ परिव्राजः—परमहंसपरिव्राजकोपनिषत् ।  
 १२ पूर्णा—अन्नपूर्णोपनिषत् ।

८० । ८१ । ८२ । ८३ । ८४ ।

त्रिपुरातपनं देवी त्रिपुरा कठ<sup>१</sup> भावना ॥

८५ । ८६ । ८७ । ८८ । ८९ । ९० ।

हृदयं कुण्डली<sup>२</sup> भस्त्र<sup>३</sup> रुद्राक्ष गण<sup>४</sup> दर्शनम्<sup>५</sup> ।

९१ । ९२ । ९३ । ९४ ।

तारसार महावाक्य पञ्चब्रह्माग्निहोत्रकम्<sup>६</sup> ॥

९५ । ९६ । ९७ । ९८ ।

गोपालतपनं कृष्णं याज्ञवल्क्यं वराहकम् ।

९९ । १०० । १०१ । १०२ ।

शाच्यायनी हयग्रीवं दत्तात्रेयं च गारुडम् ॥

१०३ । १०४ । १०५ । १०६ । १०७ । १०८ ।

कलि<sup>७</sup> जावालि सौभाग्य रहस्य<sup>८</sup> ऋच मुक्तिका ।

एवमष्टोत्तरशतं भावनाद्यनाशनम् ॥

ज्ञानवैराग्यदं पुंसां वासनाद्यनाशनम् ।

पूर्वोत्तरेषु विहितं सत्तच्छान्तिपुरःसरम् ॥

वेदविद्याव्रतस्नातदेशिकस्य सुखात् स्वयम् ।

मृहीत्वाष्टोत्तरशतं ये पठन्ति द्विजोत्तमाः ।

प्रारब्धक्षयपर्यन्तं जीवन्मुक्ता भवन्ति ते ॥

१ कठः—कठरुद्रोपनिषत् ।

२ कुण्डली—योगकुण्डल्युपनिषत् ।

३ भस्त्रः—भस्त्रयाबालोपनिषत् ।

४ गणः—गणपत्युपनिषत् ।

५ दर्शनं—याबालदर्शनोपनिषत् ।

६ अग्निहोत्रकं—प्राणाग्निहोत्रोपनिषत् ।

७ कलिः—कलिसन्तरणोपनिषत् ।

८ रहस्यं—सरस्वतिरहस्योपनिषत् ।



ततः कालवशादेव प्रारब्धे तु क्षयं गते ।  
 वैदेहीं मामकीं सुक्तिं यान्ति नास्त्यत्र संशयः ।  
 सर्वोपनिषदां मध्ये सारमष्टोत्तरं शतम् ।  
 सकृत् श्रवणमात्रेण सर्वाघौषनिकृन्तनम् ।  
 मयोपदिष्टं शिष्याय तुभ्यं पवननन्दन ! ।  
 इदं शास्त्रं मयादिष्टं गुह्यमष्टोत्तरं शतम् ।  
 ज्ञानतोऽज्ञानतो वापि पठतां बन्धमोचकम् ।  
 राज्यं देयं धनं देयं याचतः कामपूरणम् ।  
 इदमष्टोत्तरशतं न देयं यस्य कस्यचित् ।  
 नास्तिकाय कृतघ्नाय दुराचाररताय वै ।  
 मङ्गलविमुखायापि शास्त्रगर्तेषु मुह्यते ।  
 गुरुभक्तिविहीनाय दातव्यं न कदाचन ।  
 सेवापराय शिष्याय हितपुत्राय मारुते ! ।  
 मङ्गलाय सुशीलाय कुलीनाय सुमेधसे ।  
 सम्यक् परीक्ष्य दातव्यमेवमष्टोत्तरं शतम् ।  
 यः पठेच्छृणुयाद्वापि स मामेति न संशयः ।

तदेतदुच्चाभ्युक्तम् ।

विद्या वै ब्रह्मणमाजगाम गोपाय मासेवधिष्टेहमस्मि ।  
 अस्त्वकायानृतवे शठाय सामाब्रूयाद्दीर्घवती तथास्याम् ॥  
 यमेवैष विद्या श्रुतमप्रमत्तं मेधाविनं ब्रह्मचर्योपपन्नम् ।  
 अस्माद्मासुपसन्नाय सम्यक् परीक्ष्य दद्याद्वैष्णवीमात्मनिष्ठा-  
 मिति ॥ १ ॥

अथ हैतं श्रीरामचन्द्रं मासृतिः पप्रच्छ ।

सृष्ट्वेदादि विभागेन पृथक् शान्तिं मनुब्रूहीति ।

सहोवाच श्रीरामः । एतरेय कौषीतकी नादवि-

४। ५। ६। ७। ८। ९।

न्दात्मप्रबोध निर्वाण सुझला क्षमालिका त्रिपुरा सौभाग्य

१०।

वक्तृचाना सृष्ट्वेदगतानां दशसङ्ख्याकानां सुपनिषदां वाङ्मे-

१। २। ३।

मनसीति शान्तिः । ईशावास्य दृढदारण्यक यावात

४। ५। ६। ७। ८। ९।

हंस परमहंस सुवात सन्त्रिका निरालम्ब विशिखी

१० ११ १२ १३ १४

ब्राह्मणमण्डल ब्राह्मणद्वयतारक पैङ्गल भिक्षु तुरीया-

१५ १६ १७ १८ १९

तीताध्याम तारमार याज्ञवल्क्य शाक्यायनी सुक्तिकानां

शुक्ल यजुर्वेद गतानां मेकोनविंशतिरङ्गकानां सुप

१। २।

निषदां पूर्णमदः२ इति शान्तिः । कठवल्ली तैत्तिरीयक

३। ४। ५। ६। ७। ८। ९।

ब्रह्म कैवल्य श्वेताश्वतर गर्भ नारायणासृतिविन्द सृष्टनाद

(१) ओं वाङ्मे मनसि प्रतिष्ठिता मनो मे वावि प्रतिष्ठित माविरावीर्मे एधि वेदस्य सञ्जानीसुः श्रुतं मे माप्रहासीरनेनाधी ते नाहोरात्रान् सन्द-  
धासृतं वदिष्यामि सत्यं वदिष्यामि तन्मामवतु तद्वक्तारं सवत्ववतु मा-  
मवतु वक्तारम् । ओं शान्तिः शान्तिः शान्तिः । हरिः ओम् ।

(२) ओं पूर्णमदः पूर्णमिदं पूर्णात्पूर्णमुदच्यते । पूर्णस्य पूर्णमादाय-  
पूर्णमेवावशिष्यते । ओं शान्तिः शान्तिः शान्तिः ॥ हरिः ओम् ।

१० । ११ । १२ । १३ । १४ ।  
 कालाग्निरुद्र क्षुरिका सर्वसार शुक्ररहस्य तेजोविन्दु ध्यः-  
 १५ । १६ । १७ । १८ । १९ । २० ।  
 नविन्दु ब्रह्मविद्या योगतत्त्व दक्षिणामूर्ति स्कन्द शारीरक  
 २१ । २२ । २३ । २४ । २५ । २६ । २७ ।  
 योगशिखै काक्षराक्ष्य बधूत कठरुद्र हृदय योगकुण्ड-  
 २८ । २९ । ३० । ३१ ।  
 लिनी पञ्चब्रह्म प्राणाग्निहोत्र वराह कलिसन्तरण सर-  
 ३२ ।  
 स्वती रहस्यानां कृष्णयजुर्वेदगतानां द्वाविंशत् सह्य-  
 १ ।  
 काना मुपनिषदां सहनाववत्विति ? शान्तिः । केन च्छा-  
 २ । ३ । ४ । ५ । ६ ।  
 न्दोग्यारुणि मैत्रायणी मैत्रेयी वज्रसूचिक योग-  
 ७ । ८ । ९ । १० । ११ । १२ ।  
 चूडामणि वासुदेव महत् संन्यासा व्यक्त कुण्डिका सा-  
 १३ । १४ । १५ । १६ ।  
 वित्री रुद्राक्ष जावालदर्शन जावालीनाम् सामवेद गता-  
 नां षोडशसङ्ख्या कानामुपनिषदामाध्यायन्त्विति ? शान्तिः ।  
 १७ । १८ । १९ । २० । २१ । २२ ।  
 प्रश्न सुखक माण्डुक्या यर्वशिरो यर्वशिखा वृहज्जा-

(१) ओं सहनाववत् सहनौ भुनक्तु सहवीर्यं करवावहे । तेजस्विनावधीत-  
 मस्तु वाविद्विवावहे ॥ ओं शान्तिः शान्तिः शान्तिः । हरिः ओं ।

(२) ओं आध्यायन्तु समाङ्गानि वाक्प्राणश्चक्षुःश्रोत्रमथोवर्त्मिन्द्रियाणि च  
 सर्वाणि सर्वं ब्रह्मैपनिषदम् । माहं ब्रह्मनिराकुर्यां मामा-  
 ब्रह्मनिराकरोदनिराकरणमस्वनिराकरणमेऽस्तु । तदात्मनि निर-  
 न्तये उपनिषत्सु धर्मास्ते मयि सन्तु । ओं शान्तिः ओं शान्तिः ओं शान्तिः  
 हरिः ओं ।

७ ।

८ ।

९ ।

१० ।

वाल वृसिंहतापनी नारदपरिव्राजक सीता सरभ महा-

११ ।

१२ ।

१३ ।

१४ ।

१५ ।

नारायण रामरहस्य रामतापनी शाण्डिल्य परमहंस

१६ ।

१७ ।

१८ ।

१९ ।

परिव्राजकान्नपूर्णा सूर्यात्म पाशुपत परब्रह्म त्रिपुरा-

२० ।

२१ ।

२२ ।

२३ ।

२४ ।

२५ ।

२६ ।

तपन देवी भावना भस्म जावाल गणपति महावाक्य गो-

२७ ।

२८ ।

२९ ।

३० ।

३१ ।

पालतपन कृष्ण हयग्रीव दत्तात्रेय गारुडानामथर्ववेद-

गनात्तामेकत्रिंशत् संख्याकानामुपनिषदां भद्रं कर्णे-

भिरिति शान्तिः । सुसुक्ष्मः पुरुषः साधनचतुष्टय-

सम्पन्नाः अद्वावन्तः सत्कुलभवं ओत्रियं शास्त्रवात्सल्यं

गुणवन्त मकुटिलं सर्वभूतहिते रतं दद्यात्समुद्रं सद्गुरुं

विधियदुपसंगम्य पहारपाण्योऽष्टोत्तरशतोपनिषद् विधि-

वदधीत्य श्रवण मनन निदिध्यासनानि नैरन्तर्येण कृत्वा-

प्रारब्ध क्षयाद्देहत्रयभङ्गं प्राप्योपाधि विनिर्मुक्त घटाकाशवत्

परिपूर्णता विदेहमुक्तिः सैव कैवल्यमुक्तिरिति । अत-

एव ब्रह्मलोकस्या अपि ब्रह्ममुखाद्देदान्तश्रवणादि कृत्वा

तेन सह कैवल्यं लभन्ते । अतः सर्वेषां कैवल्यमुक्ति-

र्ज्ञानमात्रेणोक्ता । न कर्मसाङ्ख्ययोगोपासनादिभिरित्युप-

निषन् । प्रथमोऽध्यायः ।

(१) ओं भद्रं कर्णेभिः शृणुयाम देवाभद्रं पश्येम अक्षभिर्यजत्राः । स्थिरे  
रङ्गैस्तुष्टुवांसस्तनुभिर्यगमदेवहितं यदायुः । ओं शान्तिः शान्तिः  
शान्तिः । हरिः ओं ॥

तथाहैतत् श्रीरामचन्द्रं स्मरतिः पप्रच्छ ।

केयं जीवन्मुक्तिः केयं विदेहमुक्तिः किं वा तत्र प्रमाणं  
कथं वा तत्सिद्धिः सिद्ध्या वा किं प्रयोजनमिति ।

सहोवाच श्रीरामः ।

पुरुषस्य कर्तृत्व-भोक्तृत्व-सुखदुःखादित्यक्षयं चित्तधर्मः  
क्षेत्ररूपत्वाद्बन्धो भवति । तन्निरोधनं जीवन्मुक्तिः । उपाधि-  
विनिर्मुक्तघटाकाशवत् प्रारब्धक्षयाद्विदेहमुक्तिः । जीवन्मुक्ति  
विदेहमुक्तयोरष्टोत्तरशतोपनिषदः प्रमाणम् । कर्तृत्वादि-  
दुःखनिवृत्तिद्वारा नित्यानन्दावाप्तिः प्रयोजनं भवति । तत्-  
रूपप्रयत्नसाध्यं भवति । यथा पुत्तकामेष्टिना पुत्तं वाणिज्या-  
दना वित्तं ज्योतिष्टोमेन स्वर्गं तथा पुरुषप्रयत्नसाध्यवेदान्त-  
वर्णादिजनितसमाधिना जीवन्मुक्त्यादिलाभो भवति । सर्व-  
सना क्षयात्तल्लाभः ॥

अत्र श्लोका भवन्ति ॥

उच्छास्त्रं शास्त्रितं चेति पौरुषं द्विविधं मतम् ।

तत्रोच्छास्त्रं मनर्थाय परमार्थाय शास्त्रितम् ।

लोकवासनया जन्तोः शास्त्रवासनयापि च ।

देहवासनया ज्ञानं यथावन्नैव जायते ।

द्विविधो वासनाव्यूहः शुभश्चैवाशुभश्च तौ ।

वासनौघेन धुङ्गेन तत्र चेदगुनीयसे ।

तत् क्रमेणाशु तेनैव मामकं पदमाप्नुहि ।

अथ चेदशुभोभावस्त्वां योजयत्यतिसङ्कटे ।

प्राक्तनस्तदसौ यत्नाज्जेतव्यो भवता कपे ! ।

शुभाशुभाभ्यां मार्गाभ्यां वहन्ती वासनासरित् ।  
 पौरुषेण प्रयत्नेन योजनीया शुभे पथि ।  
 अशुभेषु समाविष्टं शुभेष्वेवावतारयेत् ।  
 अशुभाच्चालितं याति शुभं तस्मादपीतरत् ।  
 पौरुषेण प्रयत्नेन लालयेच्चित्तबालकम् ।  
 द्रागभ्यासवशाद्याति यदा ते वासजो द्वयम् ।  
 तदाभ्यासस्य साफल्यं विद्धि त्वमरिमर्दन ! ।  
 सन्दिग्धायासपि शृशं शुभामेव समाचर ।  
 शुभायां वासनावृद्धौ न दोषाय मरुत्सुत ! ।  
 वासना क्षयविज्ञान मनोनाशं महामते ! ।  
 समकालं चिराभ्यस्ता भवन्ति फलदा मताः ।  
 त्वयमेव समं यावन्नाभ्यस्तञ्च पुनः पुनः ।  
 तावन्न पदसंप्राप्तिर्भवत्यपि समाशतैः ।  
 एकैकशो निषेव्यन्ते यद्येते चिरमप्यलम् ।  
 तन्न सिद्धिं प्रयच्छन्ति मन्त्राः संकीर्णता इव ।  
 त्विभिरेतैश्चिराभ्यस्तैर्हृदयग्रन्थयो दृढाः ।  
 निःशङ्कमेव नश्यन्ति विसर्च्छेदाद्गुणा इव ।  
 जन्मान्तरं यताभ्यस्ता मिथ्या संसारवासना ।  
 सा चिराभ्यासयोगेन पिना न क्षीयते क्वचित् ।  
 तस्मात् सौम्य ! प्रयत्नेन पौरुषेण विवेकिना ।  
 भोगेच्छां दूरतस्तप्ता त्वयमेव समाश्रय ।  
 तस्माद्वासनया युक्तं मनोबद्धं विदुर्वुधाः ॥  
 सस्यक् वासनया तत्तत् सुकृतमित्यभिधीयते ।



मनो निर्वासनीभावमाचराणु महाकपे ! ।  
 सम्यगालोचनात्सत्यादासना प्रविलीयते ।  
 वासनाविलये चेतः शमसायाति दीपवत् ।  
 वासनां संपरित्यज्य मयि चिन्मात्रविग्रहे ।  
 यस्तिष्ठति गतव्यग्रः सोऽहं सच्चित्सुखात्मकः ।  
 समाधिमयकल्पाणि माकरोतु करोतु वा ।  
 हृदये नाश सर्वेहो मुक्त एवोत्तमाशयः ।  
 नैष्कर्म्येण न तस्यार्थस्तस्यार्थोऽस्ति न कर्मभिः ।  
 न समाधानजाप्याभ्यां यस्य निर्वासनं मनः ।  
 सन्यक्तवासनान्मौनादृते नास्त्युत्तमं पदम् ।  
 वासनाहीनमप्येतच्च क्षुरादीन्द्रियं स्वतः ।  
 प्रवर्तते वहिःस्वार्थे वासनामात्रकारणम् ।  
 अयत्नोपनतेष्वस्ति दृक् द्रव्येषु यथा पुनः ।  
 \* तीरागमेव पतति तद्वत् कार्येषु धीरधी ।  
 भावसच्चित्प्रकटितामनुरूपाञ्च मारुते ! ।  
 चित्तस्योत्पत्तिपरमां वासनां मुनयो विदुः ।  
 दृढाभ्यस्तपदार्थैकभावनादतिचञ्चलम् ।  
 चित्तं संजायते जन्मजरामरणकारणम् ।  
 वासनावसतः प्राणस्पन्दस्तो न च वासना ।  
 क्रियते चित्ताबीजस्य तेन बीजाङ्गुरकलः ।  
 स्वे बीजे चित्तवृत्तस्य प्राणस्पन्दजदासने ।  
 एकस्मिञ्च तयोः क्षीणे क्षिप्रं द्वे अपि नश्यतः ।  
 असङ्ख्यवहारत्वाद्भवभाववर्जितात् ।

शरीरनाशदर्शित्वाद्वासना न प्रवर्त्तते ।  
 वासनासम्परित्यागाच्चित्तं गच्छत्यचित्तताम् ।  
 अवासनत्वात् सततं यदा न मनुते मनः ।  
 अमनस्तात् तदोदेति परमोपशमप्रदा ।  
 अत्युत्पन्नमना यावद्भवानज्ञाततत्पदः ।  
 गुरुशास्त्रप्रमाणैस्तु निर्णीतं तावदाचर ।  
 ततः पक्वकषायेन नूनं विज्ञातवस्तुना ।  
 शुभोप्यसौ त्वया त्याज्यो वासनौघो निराधिना ।  
 द्विविधश्चित्तनाशोस्ति सरूपारूप एव च ।  
 जीवन्मुक्तः सरूपः स्यादरूपो देहमुक्तिगः ।  
 अस्य नाशमिदानीं त्वं पावने ! शृणुसादरम् ।  
 चित्तनाशाभिधानं हि यदा ते विद्यते पुनः ।  
 मैत्रादिभिर्गुणैर्युक्तं शान्तिमेति न संशयः ।  
 भूयोजन्मविनिर्मुक्तं जीवन्मुक्तस्य तन्मनः ।  
 सरूपोसौ मनो नाशो जीवन्मुक्तस्य विद्यते ।  
 अरूपस्तु मनो नाशो वै देही मुक्तिगो भवेत् ।  
 सहस्राङ्कुरशाखात्मफलपल्लवशालिनः !  
 अस्य संसारवृक्षस्य मनो मूलमिदं स्थितम् ।  
 सङ्कल्प एव तन्मन्ये सङ्कल्पोपशमेन तत् ।  
 शोषयाशु यथा शोषमेति संसारपादपः ।  
 उपाय एकएवास्ति मनसः स्वस्य निग्रहे ।  
 मनसोऽभ्युदयो नाशो मनोनाशो महोदयः ।  
 ज्ञमनोनाशमभ्येति मनोज्ञस्य हि शृङ्खला ।

तावन्निशीव वेताला बलन्ति हृदि वासनाः ।  
 एकतत्त्वदृढाभ्यासाद्यावन्न विजितं मनः ।  
 प्रक्षीणचित्तदर्पस्य निग्रहीतेन्द्रियद्विषः ।  
 पद्मिन्य इव हेमन्ते क्षीयन्ते भोगवासना ।  
 हस्तं हस्तेन संपीड्य दन्तैर्दन्तान्विचूर्ण्य च ।  
 अङ्गानङ्गैः समाक्रम्य जयेदादौ स्वकं मनः ।  
 उपविश्योपविश्यैकाचित्तत् केन मुहुर्मुहुः ।  
 न शक्यते मनो जेतुं विनायुक्तिमनिन्दिताम् ।  
 अङ्गुष्ठेन विना मत्तो यथा दुष्टमतङ्गजः ।  
 अध्यात्मविद्याधिगमः साधुसङ्गतिरेव च ।  
 वासनासंपरित्यागः प्राणस्यन्दनिरोधनम् ।  
 एतास्ता युक्तयः पुष्टाः सन्ति चित्तजये किल ।  
 सतीषु युक्तिष्वेतासु हठान्नियमयन्ति ये ।  
 चेतसो दीपमुत्सृज्य विचिन्वन्ति तमोजनैः ।  
 विमूढाः कर्तुंमुद्युक्ता ये हताज्ञेतसो जयम् ।  
 ते निवध्नन्ति नागेन्द्रमुन्मत्तं विसतन्तुभिः ।  
 द्वे वीजे चित्तवृत्तस्य निवृत्तिव्रतधारिणः ।  
 एकं प्राणपरिसन्दो द्वितीयं दृढभावना ।

सा हि सर्व्वगता सच्चित् प्राणस्यन्देन चाल्यते ।  
 चित्तैकाग्राद्यतो ज्ञानं सुक्तिः समुपजायते ।  
 तत्साधनमथो ध्यानं यथावदुपदिश्यते ।  
 विनाप्यविरुतिं कृत्स्नां सम्भवव्यत्ययक्रमात् ।  
 यथोपरिष्टञ्च चिन्मात्रं चिदानन्दं विचिन्तय ।

अपानेऽस्तङ्गते प्राणो यावन्नाभ्युदितो हृदि ।  
 तावत्सा कुम्भकावस्था योगिभिर्याबुभूयते ।  
 वहिरस्तङ्गते प्राणे यावन्नापान उद्भूतः ।  
 तावत् पूर्णं समावस्थां वहिष्ठं कुम्भकं विदुः ।  
 ब्रह्माकारमनोवृत्तिं प्रवाहोऽहं कृतिं विना ।  
 सम्यग्ज्ञातसमाधिः स्यात् ध्यानाभ्यासप्रकर्षतः ।  
 प्रशान्तवृत्तिकं चित्तं परमानन्ददायकम् ।  
 असम्यग्ज्ञातनामायं समाधिर्योगिनां प्रियः ।  
 प्रभाशून्यं मनःशून्यं बुद्धिशून्यं चिदात्मकम् ।  
 अतद्यावृत्तिरूपोसौ समाधिर्मुनिभावितः ।  
 ऊर्ध्वमूर्ध्निमधःपूर्णं मध्यपूर्णं शिवात्मकम् ।  
 साक्षाद्विधिमुखो ह्येष समाधिः पारमार्थिकः ।  
 दृढभावनयात्यक्तपूर्वापरविचारणम् ।  
 यदादानं पदार्थस्य वासना सा प्रकीर्त्तिता ।  
 भावितं तीव्रसंवेगादात्मना यत्तदेव सः ।  
 भवत्याद्यु कपिञ्चेष्ट ! विगतेतरवासनः ।  
 तादृश्रूपो हि पुरुषो वासनाविवशीकृतः ।  
 संपश्यति यदैवैतत् सदस्त्विति विमुह्यति ।  
 वासनावेगवैचित्यात् स्वरूपं न जहाति तत् ।  
 भ्रान्तः पश्यति दुर्दृष्टिः सर्वं सदवशादिव ।  
 वासना द्विविधा प्रोक्ता शुद्धा च मलिना तथा ।  
 मलिना जन्महेतुः स्याच्छुभा जन्मविनाशिनी ।  
 अज्ञानमुषनाकारा घनाहङ्कारशालिनी ।

पुनर्जन्मकरी प्रोक्ता मलिना वासना बुधैः ।  
 पुनर्जन्माङ्कुरं त्यक्त्वा स्थितिः संभृष्टबीजवत् ।  
 वज्रशास्त्रकयाकम्यारोमयेन दृष्टैव किम् ।  
 अन्वेष्टव्यं प्रयत्नेन मारुते ! ज्योतिरान्तरम् ।  
 दर्शनादर्शने हित्वा स्वयं केवलरूपतः ।  
 य आस्ते कपिशार्दूल ! ब्रह्म न ब्रह्मवित् स्वयम् ।  
 अधीत्य चतुरो वेदान् सर्वशास्त्राण्यनेकशः ।  
 ब्रह्मतत्त्वं न जानाति दर्वी प्राकरसं यथा ।  
 स्वदेहाशुचि गन्धेन न विरज्येत यः पुमान् ।  
 विरागकारणान्तस्य किमन्यदुपदिश्यते ।  
 अत्यन्तमलिनो देहो देही चात्यन्तनिर्मलः ।  
 उभयोरन्तरं ज्ञात्वा कस्य शौचं विधीयते ।  
 बद्धो हि वासनावद्धो मोक्षः स्वाद्वासनाक्षयः ।  
 वासनां संपरित्यज्य मोक्षार्थित्वमपि त्यज ।  
 मानसीर्वासनाः पूर्वं त्यक्त्वा विषयवासनाः !  
 सैव्यादिवासनानाम्नीर्गृहाणामलवासनाः ।  
 ता अप्यतः परित्यज्य ताभिर्व्यवहरन्नपि ।  
 अन्तःशान्तः समस्तेहो भव चिन्मात्रवासनः ।  
 तामप्यथ परित्यज्य मनोबुद्धिसमन्वितम् ।  
 शेषस्थिरसमाधानो मयि त्वं भव मारुते ! ।

अशब्दमस्पर्शमरूपमव्ययं यथा रसं नित्यमगन्धवच्च यत् ।  
 अनामगोत्रं समरूपमीदृशं भजस्व नित्यं पवनात्मजार्त्तिहम् ॥  
 दृशिस्वरूपं गगणोपमम्परं सकृद्विभातं त्वजमेकमक्षरम् ।

अपानेऽस्तङ्गते प्राणो यावन्नाभ्युदितो हृदि ।  
 तावत्सा कुम्भकावस्था योगिभिर्यातुभूयते ।  
 वहिरस्तङ्गते प्राणे यावन्नापान उद्भूतः ।  
 तावत् पूर्णं समावस्थां वहिष्ठं कुम्भकं विदुः ।  
 ब्रह्माकारमनोवृत्तिं प्रवाहोऽहं कृतिं विना ।  
 सम्यग्ज्ञातसमाधिः स्यात् ध्यानाभ्यासप्रकर्षतः ।  
 प्रशान्तवृत्तिकं चित्तं परमानन्ददायकम् ।  
 असम्यग्ज्ञातनामायं समाधिर्योगिनां प्रियः ।  
 प्रभाशून्यं मनःशून्यं बुद्धिशून्यं चिदात्मकम् ।  
 अतद्यावृत्तिरूपोसौ समाधिर्मुनिभावितः ।  
 ऊर्ध्वमूर्गमधःपूर्णं मध्यपूर्णं शिवात्मकम् ।  
 साक्षाद्विधिमुखो ह्येष समाधिः पारमार्थिकः ।  
 दृढभावनयात्यक्तपूर्वापरविचारणम् ।  
 यदादानं पदार्थस्य वासना सा प्रकीर्त्तिता ।  
 भावितं तीव्रसंवेगादात्मना यत्तदेव सः ।  
 भवत्याशु कपिञ्चेष्ट ! विगतेतरवासनः ।  
 तादृग्रूपो हि पुरुषो वासनाविवशीकृतः ।  
 संपश्यति यदैवैतत् सद्विषयि विमुह्यति ।  
 वासनावेगवैचित्यात् स्वरूपं न जहाति तत् ।  
 भ्रान्तः पश्यति दुर्दृष्टिः सर्वं सदवशादिव ।  
 वासना द्विविधा प्रोक्ता शुद्धा च मलिना तथा ।  
 मलिना जन्महेतुः स्याच्छुभा जन्मविनाशिनी ।  
 अज्ञानमुघनाकारा घनाहङ्कारशालिनी ।



पुनर्जन्मकरी प्रोक्ता मलिना वासना बुधैः ।  
 पुनर्जन्माङ्कुरं त्यक्त्वा स्थितिः संभृष्टबीजवत् ।  
 वज्रशस्त्रकथाकथारोमयेन दृष्टैव किम् ।  
 अन्वेष्टव्यं प्रयत्नेन मारुते ! ज्योतिरान्तरम् ।  
 दर्शनादर्शने हित्वा स्वयं केवलरूपतः ।  
 य आस्ते कपिशार्दूल ! ब्रह्म न ब्रह्मवित् स्वयम् ।  
 अधीत्य चतुरो वेदान् सर्वशास्त्राण्यनेकशः ।  
 ब्रह्मतत्त्वं न जानाति दर्वी प्राकरसं यथा ।  
 स्वदेहाशुचि गन्धेन न विरज्येत यः पुमान् ।  
 विरागकारणान्तस्य किमन्यदुपदिश्यते ।  
 अत्यन्तमलिनो देहो देही चात्यन्तनिर्मलः ।  
 उभयोरन्तरं ज्ञात्वा कस्य शौचं विधीयते ।  
 बद्धो हि वासनावद्धो मोक्षः स्याद्वासनाक्षयः ।  
 वासनानां संपरित्यज्य मोक्षार्थित्वमपि त्यज ।  
 मानसीर्वासनाः पूर्वं त्यक्त्वा विषयवासनाः !  
 मैत्र्यादिवासनानाम्नीर्गृहाणामलवासनाः ।  
 ता अप्यतः परित्यज्य ताभिर्व्यवहरन्नपि ।  
 अन्तःशान्तः समस्तेहो भव चिन्मात्रवासनः ।  
 तामप्यथ परित्यज्य मनोबुद्धिसमन्वितम् ।  
 शेषस्थिरसमाधानो मयि त्वं भव मारुते ! ।

अशब्दमस्पर्शमरूपमव्ययं यथा रसं नित्यमगन्धवच्च यत् ।  
 अनामगोत्रं भस्मरूपमीदृशं भजस्व नित्यं पवनात्मजार्त्तिहम् ॥  
 दृशिस्वरूपं गगणोपमम्परं सकृद्विभातं त्वजमेकमक्षरम् ।

अलेपकं सर्वगतं यदद्वयं तदेव चाहं सकलं विमुक्त ओम् ।  
 दृष्टिस्तु शुद्धोद्भवविक्रियात्मकोनमेष्टि काश्चिद्विषयः स्वभावतः ।  
 पुरस्तिरञ्चोर्ध्वमधश्च सर्वतः सुपूर्णभूमाहमितीह भावय ।  
 अजोमरश्चैव तथाजरोऽव्ययः स्वयंप्रभः सर्वगतोद्भवव्ययः ।  
 न कारणं कार्यमतीत्य निर्मलः सदैवतृप्तोऽहमितीव भावयः ।  
 जीवन्मुक्तपदं त्यक्त्वा स्वदेहे कालसात्कृते ।  
 विशत्यदेहमुक्तत्वं पवनो स्पन्दतामिव ।  
 तदेतत् तद्वचाभ्युक्तं तद्विष्णोः परमं पदम् ।  
 सदा पश्यन्ति सूरयः दिवीव चक्षुराततम् ।  
 तद्विप्रासो तद्विप्रासो विपन्यवो जागृवाः सः समिन्धने ।  
 विष्णोर्यत्परमंपदमोः सत्यमित्युपदिशत् सत्यमित्युपनिषत् ।

ॐ॥ पूर्णमद इति शान्तिः । ओं तत्सत् । इति शुक्ल-  
 यजुर्वेदगता मुक्तिकोपनिषत् समाप्ता ।

---

२४	कुमारसम्भव—उत्तरखण्ड	...	॥
२५	अष्टकम् पाणिनीयम्	...	॥
२६	वाचस्पत्यम् [संस्कृत-वृहदभिधान]	...	६०
२७	कादम्बरी—सटीक	...	४
२८	राजप्रशस्ति	...	=
२९	अनुमानचिन्तामणि तथा अनुमानदीधिति	...	४
३०	सर्वदर्शनसंग्रह	...	२
३१	भामिनीविलास—सटीक	...	१
३२	हितोपदेश—सटीक	...	१
३३	भाषापरिच्छेद मुक्तावलीसहित	...	१
३४	बहुविवाहवाद	...	।
३५	दशकुमारचरित—सटीक	...	१॥
३६	परिभाषेन्दुशेखर	...	१॥
३७	कविकल्पद्रुम (वोपदेवकृत धातुपाठ)	...	॥
३८	चक्रदत्त (वैद्यक)	...	२॥
३९	उणादिसूत्र—सटीक	...	२
४०	मेदिनी कोष	...	२॥
४१	पञ्चतन्त्रम् [श्रीविष्णु-शर्म-सङ्कलितम्]	...	२॥
४२	विद्वन्मोदतरङ्गिणी (चम्पूकाव्य)	...	॥
४३	माधवचम्पू	...	। =
४४	तर्कसंग्रह (इंराजी अनुवाद सहित)	...	॥
४५	प्रसन्नरात्रवनाटक (श्रीजयदेवकविरचित)	...	१॥
४६	विवेकचूडामणि [श्रीमन्गङ्गाराचार्य विरचित]	...	। =
४७	काव्यसंग्रह [सम्पूर्ण]	...	५
४८	लिङ्गानुशासन (सटीक)	...	।
४९	ऋतुसंहार—सटीक	...	। =

५०	विक्रमोर्वशी—सटीक	...	१॥
५१	वसन्ततिलक भाण	...	१=
५२	गायत्री [वङ्गाक्षरैः]	...	
५३	सांख्यदर्शन (भाष्यसहित) सांख्यप्रवचन भाष्य	२	
५४	भोजप्रबन्ध	...	॥
५५	नलोदय—सटीक	...	॥=
५६	ईश केन कठ, प्रश्न, मुण्ड, माण्डुक्य, (उपनिषद्) [शाङ्करभाष्य तथा आनन्दगिरिकृत टीका सहित]	...	५
५७	छान्दोग्य (उपनिषद्) [शाङ्करभाष्य तथा आनन्दगिरिकृतटीका सहित]	...	५
५८	तैत्तिरीय ऐतरेय (उपनिषद्) [शाङ्करभाष्य तथा आनन्दगिरिकृतटीका सहित]	...	२
५९	बृहदारण्यक (उपनिषद्) [भाष्यसहित]		१०
६०	सुश्रुत	...	४
६१	शार्ङ्गधर [वैद्यक]	...	२॥
६२	वेतालपञ्चविंशति [जम्भलदत्त विरचिता] तथा सिंहासन द्वात्रिंशत् कथा	...	१॥
६३	पातञ्जलदर्शन [महर्षि वेदव्यासकृत भाष्यसहित]	४	
६४	आकृतत्वविवेक [वौद्धाधिकार]	...	२
६५	सुक्तिकोपनिषद्	...	=
६६	उपमानचिन्तामणि	...	।

कलिकातासंस्कृतविद्यामन्दिरे—वि, ए, उपाधिधारिणः  
श्रीजीवानन्द-विद्यासागर-भट्टाचार्यस्य सकाशात् लभ्यानि ।